



Mooka Pancha Shathi - Stuti Shatakam

pāṇḍityaṃ paramēśvari stutividhau naivāśrayantē girāṃ
vairiñchānyapi gumphanāni vigaladgarvāṇi śarvāṇi tē |
stōtum tvāṃ pariphullanīlanalīnaśyāmākṣi kāmākṣi mām
vāchālīkurutē tathāpi nitarāṃ tvatpāda sēvādarah || 1 ||

tāpiñChastabakatviṣē tanubhṛtām dāridrya mudrādviṣē
saṃsārākhyā tamōmuṣē puraripōr vāmāṅka sīmājuṣē |
kampātīra mupēyuṣē kavayatām jihvākuṭīm jagmuṣē
viśvatrāṇapuṣē namō'stu satataṃ tasmai parañjyōtiṣē || 2 ||

yē sandhyāruṇayanti śaṅkara jaṭā kāntāra chanrārbhakaṃ
sindūranti cha yē purandara vadhū sīmanta sīmāntarē |
puṇya.ṃ yē paripakkayanti bhajatām kāñchīpurē māmamī
pāyāsuḥ paramēśvara praṇayinī pādōdbhavāḥ pāṃsavaḥ || 3 ||

kāmāḍambara pūrayā śaśiruchā kamra smitānām tviṣā
kāmārē ranurāga sindhu madhikaṃ kallōlitaṃ tanvatī |
kāmākṣīti samasta sajjana nutā kalyāṇadātrī nṛṇām
kāruṇyākula mānasā bhagavatī kampātaṭē jṛmbhatē || 4 ||



kāmākṣīṇa parākrama prakāṣanam sambhāvayantī dṛśā
śyāmā kṣīra sahōdara smitaruchi prakṣālitā śāntarā ।
kāmākṣī janamauli bhūṣaṇamaṇir vāchāṃ parā dēvatā
kāmākṣīti vibhāti kāpi karuṇā kampāta ṭinyās taṭē ॥5॥

śyāmā kāchana chandrikā tribhuvanē puṇyātma nāmānanē
sīmāśūnya kavitva varṣa janantī yā kāpi kādambinī ।
mārārāti manō vimōhana vidhau kāchit tamaḥ kandalī
kāmākṣyāḥ karuṇākaṭākṣa laharī kāmāya mē kalpatām ॥6॥

prauḍhadhvānta kadambakē kumudinī puṇyāṅkuraṃ darśayan
jyōtsnāsaṅgamanē'pi kōkamithunaṃ miśraṃ samudbhāvayan ।
kāḷindī laharī daśāṃ prakāṣayan kamrāṃ nabhas yadbhutām
kāśchinnētramahōtsavō vijayatē kāñchīpurē śūlinaḥ ॥7॥

tandrāhīna tamālanīla suṣamais tāruṇya līlāgrhaiḥ
tārānātha kiśōra lāñChita kachais tāmra ravindēkṣaṇaiḥ ।
mātaḥ saṃśrayatām manō manasija prāgalbhya nāḍindhamaiḥ
kampātīracharair ghanastana bharaiḥ puṇyāṅkaraiḥ śāṅkaraiḥ
॥8॥

nityaṃ niśchala tāmupētya marutām rakṣāvidhiṃ puṣṇatī
tējas sañchaya pāṭavēna kiraṇā nuṣṇa dyutēr muṣṇatī ।
kāñchīmadhya gatāpi dīpti janantī viśvāntarē jṛmbhatē
kāchich chitramahō smṛtāpi tamasām nirvāpikā dīpikā ॥9॥



kāntaiḥ kēśaruchāṃ chayair bhramaritaṃ mandasmitaiḥ puṣpitaṃ
kāntyā pallavitaṃ padāmburuhayōrnētratviṣā patritam ।
kampātīravanāntaraṃ vidadhatī kalyāṇajanmasthalī
kāñchīmadhyamahāmaṇirvijayatē kāchitkrpākandalī ॥10॥

rākāchandra samānakānti vadanā nākādhirāja stutā
mūkānāmapi kurvatī suradhanī nīkāśa vāg vaibhavam ।
śrīkāñchīnagarī vihārarasikā śōkāpahantrī satām
ēkā puṇyaparamparā paśupatērākāriṇī rājatē ॥11॥

jātā śītala śailataḥ sukr̥tināṃ dr̥śyā paraṃ dēhināṃ
lōkānāṃ kṣaṇamātra saṃsmaraṇataḥ santāpa vichChēdinī ।
āścharyaṃ bahu khēlanaṃ vitanutē naiśchalya mābibhratī
kampāyās taṭa sīmni kāpi taṭinī kāruṇya pāthōmayī ॥12॥

aikyaṃ yēna virachyatē haratanau dambhāvapumbhāvukē
rēkhā yatkachasīmni śēkharadaśāṃ naiśākarī gāhatē ।
aunnatyaṃ muhurēti yēna sa mahānmēnāsakhaḥ sānumān
kampātīra vihāriṇā saśaraṇā stēnaiva dhāmnā vayam ॥13॥

akṣṇōścha stanayōḥ śriyā śravaṇayōr bāhvōścha mūlaṃ spr̥śan
uttaṃsēna mukhēna cha pratidināṃ druhyān payōjanmanē ।
mādhuryēṇa girāṃ gatēna mṛdunā haṃsāṅganāṃ hrēpayān
kāñchīsīmni chakāsti kō'pi kavitaṃ santāna bījāṅkuraḥ ॥14॥



khaṇḍaṃ chāndramasaṃ vataṃsa maṇisaṃ kāñchīpurē
khēlanaṃ
kāḷāyaśChavi taskarīṃ tanuruchiṃ karṇajapē lōchanē |
tāruṇyōṣma nakhampachaṃ stanabharaṃ jaṅghāsprśaṃ
kuntalaṃ
bhāgyaṃ dēśika sañchitaṃ mama kadā sampādayēdambikē
॥15॥

tanvānaṃ nijakēli saudha saraṇiṃ naisargikīṇāṃ girāṃ
kēdāraṃ kavimalla sūkti laharī sasyaśriyāṃ śāśvatam |
aṃhō vañchana chuñchu kiñchana bhajē kāñchīpurī maṇḍanaṃ
paryāyachChavi pāka śāsanamaṇēḥ pauṣpēṣavaṃ pauraṣam
॥16॥

ālōkē mukhapaṅkajē cha dadhatī saudhākarīṃ chāturīṃ
chūḍālaṅkriyamāṇa paṅkajavanī vairāgama prakriyā |
mugdha smēramukhī ghansatanataṭī mūrchaChāla madhyāñchitā
kāñchī sīmani kāmīnī vijayatē kāchij jaganmōhinī ॥17॥

yasmin namba bhavat kaṭākṣa rajanī mandē'pi mandasmita-
jyōtsnāsaṃ snapitā bhavatyabhimukhī taṃ pratyahō dēhinam |



drakṣā māḁṣika mādhurīmadabhara vrīḁākarī vaikhari
kāṁākṣi svaya mātanōt yabhisṛtiṁ vāmēkṣaṇēva kṣaṇam ॥18॥

kāḁindī jalakāntayaḁ smitaruchi svarvāhinī pāthasi
prauḁhadhvānta ruchaḁ sphuṭādhara mahō lauhitya sandhyōdayē
|
maṇikyōpala kuṇḁalāṁśu śikhini vyāmiśra dhūmaśriyaḁ
kalyāṇaika bhuvaḁ kaṭākṣa suṣamāḁ kāṁākṣi rājanti tē ॥19॥

kalakala raṇat kāñchī kāñchī vibhūṣaṇa mālikā
kachabhara lasach chandrā chandrāvataṁsa sadharminī |
kavikulagiraḁ śrāvaṁ śrāvaṁmilat pulakāṅkurā
virachitaśiraḁkampā kampātaṭē pariśōbhatē ॥20॥

sarasavachasāṁ vīchī nīchībhaven madhumādhurī
bharita bhuvanā kīrtir mūrtir manōbhava jitvarī |
janani manasō yōgyaṁ bhōgyaṁ nr̥ṇāṁ tava jāyatē
kathamiva vinā kāñchībhūṣē kaṭākṣa taraṅgitam ॥21॥

bhramarita sarit kūlō nīlōtpala prabhayā"bhayā
natajana tamaḁkhaṇḁtī tuṇḁīra sīmni vijṛmbhatē |



achala tapasā mēkaḥ pākaḥ prasūna śarāsana-
pratibhaṭa manōhārī nārī kulaika śikhāmaṇiḥ ॥22॥

madhura vachasō mandasmērā mataṅga jagāminaḥ
taruṇima juṣa stāpichChābhās tamaḥparipanthinaḥ ।
kuchabharanatāḥ kuryur bhadraṃ kuraṅga vilōchanāḥ
Kalita karuṇāḥ kāñchībhājaḥ kapāli mahōtsavāḥ ॥23॥

kamala suṣamā kṣyārōhē vichakṣaṇa vīkṣaṇāḥ
kumuda sukr̥ta krīḍā chūḍāla kuntala bandhurāḥ ।
ruchira ruchibhi stāpichChasrī prapañchana chuñchavaḥ
puravijayinaḥ kampātīrē sphuranti manōrathāḥ ॥24॥

kalita ratayaḥ kāñchī līlā vidhau kavimaṇḍalī-
vachana laharī vāsantīnāṃ vasanta vibhūtayaḥ ।
kuśala vidhayē bhūyāsurmē kuraṅga vilōchanāḥ
kusuma viśikhā rātē rakṣṇāṃ kutūhala vibhramāḥ ॥25॥

kabalita tamas kāṇḍās tuṇḍīra maṇḍala maṇḍanāḥ
sarasijavanī santānānā maruntuda śēkharāḥ ।
nayana saraṇēr nēdīyaṃsaḥ kadā nu bhavanti mē
taruṇa jalada śyāmāḥ śambhōstapaḥ phala vibhramāḥ ॥26॥



achara mamiṣuṃ dīnaṃ mīna dhvajasya mukhaśriyā
sarasija bhuvō yānaṃ mlānaṃ gatēna cha mañjunā |
tridaśa sadasā mannaṃ khinnaṃ girā cha vitanvatī
tilakayati sā kampā tīraṃ trilōchana sundarī ||27||

janani bhuvanē chaṅkram yē'haṃ kiyanta manēhasaṃ
kupuruṣakara bhraṣṭair duṣṭair dhanai rudarambhariḥ |
taruṇa karuṇē tandrā śūnyē taraṅgaya lōchanē
namati mayi tē kiñchit kāñchīpurī maṇidīpikē ||28||

munijana manaḥ pēṭī ratnaṃ sphurat karuṇānaṭī-
viharaṇa kalā gēhaṃ kāñchīpurī maṇibhūṣaṇam |
jagati mahatō mōhavyādhēr nṛṇāṃ paramauṣadhaṃ
purahara dṛśāṃ sāphalyaṃ mē puraḥ pariṛmbhatām ||29||

munija manō dhāmnē dhāmnē vachōmaya jāhnavī-
himagiri taṭa prāgbhārāyā akṣarāya parātmanē |
viharaṇa juṣē kāñchī dēśē mahēśvaralōchana-
tritaya sarasa krīḍā saudhāṅgaṇāya namō namaḥ ||30||

marakata ruchāṃ pratyādēśaṃ mahēśvara chakṣuṣām
amṛta laharīpūraṃ pāraṃ bhavākhyā payōnidhēḥ |



sucharita phalaṃ kāñchībhājō janasya pachēlimam
himaśikhariṇō vaṃśas yaikaṃ vataṃsa mupāsmahē ||31||

praṇamana dinārambhē kampānadī sakhi tāvakē
sarasa kavitōnmēṣaḥ pūṣā satāṃ samudañchitaḥ |
pratibhaṭa mahāprauḍha prōdyat kavitva kumudvatīm
nayati tarasā nidrā mudrāṃ nagēśvara kanyakē ||32||

śamita jaḍimārambhā kampātaṭī nikaṭēcharī
nihata duritastōmā sōmārdha mudrita kuntalā |
phalita sumanō vāñChā pāñchāyudhī paradēvatā
saphalayatu mē nētrē gōtrēśvara priyanandinī ||33||

mama tu dhiṣaṇā pīḍyā jāḍyātirēka kathaṃ tvayā
kumuda suṣamā maitrī pātrī vataṃsita kuntalām |
jagati śamita stambhāṃ kampānadī nilayā masau
śriyati hi galat tandrā chandrāvataṃsa sadharminīm ||34||

parimala parīpākōdrēkaṃ payō muchi kāñchanē
śikhariṇi punar dbaidhī bhāvaṃ śaśin yaruṇātapam |
api cha janayankambōr lakṣmī manambuni kō'pyasau
kusuma dhanuṣaḥ kāñchī dēśē chakāsti parākramaḥ ||35||



puradamayitur vāmōtsaṅga sthalēna rasajñayā
sarasa kavitā bhājā kāñchīpurōdara sīmayā ।
taṭaparisarair nīhārādrēr vachōbhi rakṛtrimaiḥ
kimiva na tulā masmach chētō mahēśvari gāhatē ॥36॥

nayana yugalī māsmākīnām kadā nu phalē grahīm
vidadhati gatau vyākurvāṇā gajēndra chamatkriyām ।
marataka ruchō māmēśānā ghanastana namritāḥ
sukṛta vibhavāḥ prāñchaḥ kāñchīvataṃsa dhurandharāḥ ॥37॥

manasija yaśaḥ pāramparyam maranda jharīsuvām
kavikula girām kandaṃ kampānadī taṭamaṇḍanam ।
madhura lalitām matkaṃ chakṣur manīṣi manōharam
puravijayinaḥ sarvasvam tatpuras kurutē kadā ॥38॥

śithilita tamō līlām nīlāravinda vilōchanām
dahana vilasat phālām śrīkāmakoṭi mupāsmahē ।
karadhṛta lasachChūlām kālāri chitta harām parām
manasija kṛpālīlām lōlālakā malikēkṣaṇām ॥39॥



kalā līlā śālā kavikula vachaḥkairava vanī-
śaraj jyōtsnā dhārā śaśadhara śīśu ślāghya mukuṭī I
punītē naḥ kampā pulina taṭa sauhārda taralā
kadā chakṣur mārگاṃ kanaka giri dhānuṣka mahiṣī ||40||

namaḥ stān namrēbhyaḥ stana garima garvēṇa guruṇā
dadhānēbhyaś chūḍābharaṇa mamṛta syandi śīśiram I
sadā vāstavēbhyaḥ suvidha bhuvī kampākhyā saritē
yaśō vyāpārēbhyaḥ sukrta vibhavēbhyō ratipatēḥ ||41||

asūyantī kāchin marakata ruchō nāki mukuṭī-
kadambaṃ chumbantī charaṇanakha chandrāmśu paṭalaiḥ I
tamō mudrām vidrāvayatu mama kāñchīr nilayanā
harōtsaṅga śrīman maṇigṛha mahādīpa kalikā ||42||

anādyantā kāchit sujana nayanānanda janantī
nirundhānā kāntim nijaruchi vilāsair jalamuchām I
smarārēs tārāyaṃ manasi janayantī svayamahō
galat kampā śampā parilasati kampā parisarē ||43||

sudhāḍiṇḍīraśrīḥ smita ruchīṣu tuṇḍīra viṣayaṃ
parīṣkurvā ṇāsau parihasita nīlōtpala ruchīḥ I



stanābhyā mānamrā stabakayatu mē kāṅkṣita taruṃ
dṛśā maiśānīnāṃ sukr̥ta phala pāṇḍitya garimā ॥44॥

kr̥pādhārā drōṇī kr̥paṇa dhiṣaṇānāṃ praṇamatām
nihantrī santāpaṃ nigama mukuṭōttaṃsa kalikā ।
parā kāñchī līlā parichayavatī parvata sutā
girāṃ nīvī dēvī giriśa paratantrā vijayatē ॥45॥

kavitvaśrī kandaḥ sukr̥ta paripāṭī himagirēḥ
vidhātrī viśvēṣāṃ viṣamaśara vīra dhvajapaṭī ।
sakhī kampā nadyāḥ padahasita pāthōja yugalī
purāṇō pāyāṇṇaḥ puramathana sāmrajya padavī ॥46॥

daridrāṇā madhyē daradalita tāpichCha suṣamāḥ
stanābhōga klāntās taruṇahariṇāṅ kāṅkita kachāḥ ।
harādhīnā nānā vibudha mukuṭī chumbita padāḥ
kadā kampātīrē kathaya viharāmō girisutē ॥47॥

varīvartu sthēmā tvayi mama girāṃ dēvi manasō
narīnartu prauḍhā vadanakamalē vākyalaharī ।
charīchartu prajñājanani jaḍimānaḥ parajanē
sarīsartu svairāṃ janani mayi kāmākṣi karuṇā ॥48॥



kṣaṇāttē kāmākṣi bhramara suṣamā śikṣaṇa guruḥ
kaṭākṣa vyākṣēpō mama bhavatu mōkṣāya vipadām ।
narīnartu svairam vachana laharī nirjarapurī-
sarid vīchī nīchī karaṇa paṭu rāsyē mama sadā ॥49॥

purastānmē bhūyaḥ praśamana paraḥ stān mama rujām
prachārastē kampā taṭa vihr̥tisampādini dṛśōḥ ।
imām yāchñā mūrī kuru sapadi dūrī kuru tamaḥ-
parīpākaṁ matkaṁ sapadi budhalōkaṁ cha naya mām ॥50॥

udañchantī kāñchī nagara nilayē tvat karuṇayā
samṛddhā vāg dhātī parihasita mādhvī kavayatām ।
upādattē māra pratibhaṭa jaṭājūṭa mukuṭī-
kuṭīrōllāsinyāḥ śatamakha taṭinyā jayapaṭīm ॥51॥

śriyam vidyām dadyāj janani namatām kīrti mamitām
suputrān prādattē tava jhaṭīti kāmākṣi karuṇā ।
trilōkyāmādhikyam tripura paripanthi praṇayini
praṇāmas tvatpādē śamitaduritē kiṁ na kurutē ॥52॥

manaḥstambhaṁ stambhaṁ gamaya dupakampaṁ praṇamatām
sadā lōlaṁ nīlaṁ chikura jita lōlamba nikaram ।



girāṃ dūraṃ smēraṃ dhṛta śaśi kiśōraṃ paśupatēḥ
dṛśāṃ yōgyaṃ bhōgyaṃ tuhinagiri bhāgyaṃ vijayatē ॥53॥

ghana śyāmān kāmāntaka mahiṣi kāmākṣi madhurān
dṛśāṃ pātā nētān amṛta jala śītān anupamān ।
bhavōtpātē bhītē mayi vitara nāthē dṛḍha bhavan
manaś śōkē mūkē himagiri patākē karuṇayā ॥54॥

natānāṃ mandānāṃ bhavanigala bandhākula dhiyāṃ
mahāndhyāṃ rundhānāṃ abhilaṣita santāna latikāṃ ।
charantīṃ kampāyāsta ṭabhuvi savitrīṃ trijagatāṃ
smarāma stāṃ nityaṃ smara mathana jīvātu kalikāṃ ॥55॥

parā vidyā hṛdyā śrita madana vidyā marakata-
prabhā nīlā līlā paravaśita śūlāyudha manāḥ ।
tamaḥpūraṃ dūraṃ charaṇa nata paurandara purī-
mṛgākṣī kāmākṣī kamala taralākṣī nayatu mē ॥56॥

ahantākhyā matkaṃ kabalayati hā hanta hariṇī
haṭhāt saṃvid rūpaṃ haramahiṣi sasyāṅkura masau ।
kaṭākṣa vyākṣhēpa prakāṭa hari pāṣāṇa paṭalaiḥ
imā muchchai ruchchāṭaya jhaṭiti kāmākṣi kṛpayā ॥57॥



budhē vā mūkē vā tava patati yasmin kṣaṇa masau
kaṭākṣaḥ kāmākṣi prakāṣa jaḍima kṣōda paṭimā ।
kathaṅkāraṃ nāsmāi kara mukula chūḍāla mukuṭā
namōvākaṃ brūyur namuchi paripanthi prabhṛtayaḥ ॥58॥

pratīchīṃ paśyāmaḥ prakāṣaruchi nīvāraka maṇi-
prabhāsadrī chīnāṃ pradalita ṣaḍādhāra kamalām ।
charantīṃ sauṣumnē pathi parapadēndu pravigalat
sudhādrāṃ kāmākṣīṃ pariṇata parañjyōti rudayām ॥59॥

jambhārāti prabhṛti mukuṭīḥ pādayōḥ pīṭhayantī
gumphān vāchāṃ kavijana kṛtān svaira mārāmayantī ।
śampā lakṣmīṃ maṇigaṇaruchā pāṭalaiḥ prāpayantī
kampātīrē kavi pariṣadāṃ jṛmbhatē bhāgyasīmā ॥60॥

chandrāpīḍāṃ chaturavadanāṃ chañchalāpāṅga līlām
kundasmērāṃ kuchabhara natāṃ kuntalōddhūta bhṛṅgām ।
mārārātēr madana śikhināṃ māṃsalam dīpayantīṃ
kāmākṣīṃ tām kavikula girāṃ kalpavallī mupāsē ॥61॥

kālāmbhōda prakara suṣamāṃ kāntibhis tarjayantī
kalyāṇānā mudaya saraṇīḥ kalpavallī kavīnām ।



kandarpārēḥ priya sahacharī kalmaṣāṇām nihantrī
kāñchī dēśam tilakayati sā kāpi kārūṇyasīmā ||62||

ūrīkurvan nurasija taṭe chāturīm bhūdharāṇām
pāthōjānām nayana yugalē paripanthyaṃ vitanvan |
kampātīrē viharati ruchā mōghayan mēghasailīm
kōkadvēṣam śirasi kalayan kō'pi vidyā viśēṣaḥ ||63||

kāñchīlīlā parichayavatī kāpi tāpichCha lakṣmīḥ
jāḍyāraṇyē hutavaha śikhā janma bhūmiḥ kṛpāyāḥ |
mākandaśrīr madhura kavita chāturī kōkilānām
mārgē bhūyān mama nayanayōr māmmathī kāpi vidyā ||64||

sētur mātara marataka mayō bhakti bhājām bhavābdhau
līlālōlā kuvalaya mayī māmmathī vaijayantī |
kāñchībhūṣā paśupati dṛśām kāpi kālāñjanālī
matkaṃ duḥkhaṃ śithilayatu tē mañjulāpāṅga mālā ||65||

vyāvṛṇvānāḥ kuvalaya dala prakriyā vaira mudrām
vyākurvāṇā manasija mahārāja sāmrajya lakṣmīm |
kāñchīlīlā viharti rasikē kāñkṣitam naḥ kriyāsuḥ
bandhachChēdē tava niyaminām baddha dīkṣāḥ kaṭākṣāḥ ||66||



kālāmbhōdē śaśiruchi dalaṃ kaitakaṃ darśayantī
madhyē saudāmini madhulihāṃ mālīkāṃ rājayantī ।
haṃsārāvaṃ vikacha kamalē mañju mullāsayantī
kampātīrē vilasati navā kāpi kārūṇya lakṣmīḥ ॥67॥

chitraṃ chitraṃ nijamṛdutayā bhartsayan pallavālīm
puṃsāṃ kāmān bhuvi cha niyataṃ pūrayan puṇyabhājām ।
jātaḥ śailānna tu jalanidhēḥ svaira sañchāra śīlaḥ
kāñchībhūṣā kalayatu śivaṃ kō'pi chintāmaṇirmē ॥68॥

tāmrāmbhōjaṃ jalada nikaṭē tatra bandhūka puṣpaṃ
tasmin mallī kusuma suṣamāṃ tatra vīṇā ninādam ।
vyāvṛṇvānā sukṛta laharī kāpi kāñchi nagaryām
aiśānī sā kalayati tarāmaindra jālaṃ vilāsam ॥69॥

āhārāṃśaṃ tridaśa sadasā māśrayē chātakānām
ākāśōpar yapi cha kalayan nālayaṃ tuṅga mēṣām ।
kampātīrē viharati tarāṃ kāmadhēnuḥ kavīnām
mandasmērō madana nigama prakriyā sampradāyaḥ ॥70॥

ārdri bhūtai ravirala kṛpai rāttalīlā vilāsaiḥ
āsthā pūrṇai radhika chapalai rañchitām bhōja śilpaiḥ ।



kāntair lakṣmī lalita bhavanaiḥ kānti kaivalya sāraiḥ
kāśmalyaṃ naḥ kabalayatu sā kāmakoṭī kaṭākṣaiḥ ॥71॥

ādhūn vantyai tarala nayanai rāṅgajīm vaijayantīm
ānandinyai nijapadajuṣā mātta kāñchīpurāyai ।
āsmākīnaṃ hr̥daya makhilai rāgamānāṃ prapañchaiḥ
ārādhyāyai spṛhayati tarā madimāyai jananyai ॥72॥

dūraṃ vāchāṃ tridaśa sadasāṃ duḥkha sindhōs taritraṃ
mōha kṣvēla kṣitiruha vanē krūra dhāraṃ kuṭhāraṃ ।
kampātīra praṇayi kavibhir varṇitōdyach charitraṃ
śāntyai sēvē sakala vipadāṃ śāṅkaraṃ tatkalatram ॥73॥

khaṇḍīkr̥tya prakṛti kuṭilaṃ kalmaṣaṃ prātibhaśrī-
śuṇḍīratvaṃ nijapada juṣāṃ śūnya tandraṃ diśantī ।
tuṇḍīrākhyai mahati viṣayē svarṇa vṛṣṭi pradātrī
chaṇḍī dēvī kalayati ratīm chandra chūḍāla chūḍē ॥74॥

yēna khyātō bhavati sa gr̥hī pūruṣō mērudhanvā
yaddṛk kōṇē madana nigama prābhavaṃ bōbhavīti ।
yat prītyaiva trijaga dadhipō jṛmbhatē kimpachānaḥ
kampātīrē sa jayati mahān kaśchi dōjō viśēṣaḥ ॥75॥



dhanyā dhanyā gatirīha girāṃ dēvi kāmākṣi yanmē
nindyāṃ bhindyāt sapadi jaḍatāṃ kalmaṣā dunmiṣantīm ।
sādhvī mādhvī rasa madhuratā bhañjinī mañjurītiḥ
vāṇī vēṇī jhaṭiti vṛṇutāt swardhunī spardhinī mām ॥76॥

yasyā vāṭī hṛdaya kamalaṃ kausumī yōgabhājāṃ
yasyāḥ pīṭhī satata śīśirā śīkarair mākarandaiḥ ।
yasyāḥ pēṭī śruti parichalan mauli ratnasya kāñchī
sā mē sōmābharaṇa mahiṣī sādhayēt kāñkṣitāni ॥77॥

ēkā mātā sakala jagatā mīyuṣī dhyana mudrām
ēkāmrādhīśvara charaṇayō rēkatānāṃ samindhē ।
tāṭaṅkōdyan maṇigaṇa ruchā tāmraakarṇa pradēśā
tāruṇyaśrī stabakita tanus tāpasī kāpi bālā ॥78॥

dantā danti prakaṭanakarī dantibhir mandayānaiḥ
mandārāṇāṃ madapariṇatiṃ mathnatī mandahāsaiḥ ।
aṅkūrābhyāṃ manasijatarō raṅkitōrāḥ kuchābhyā-
mantaḥkāñchi sphurati jagatā mādimā kāpi mātā ॥79॥

triyambaka kuṭumbinīm tripurasundarī mindirām
pulindapati sundarīm tripura bhairavīm bhāratīm ।



mataṅgakuḷa nāyikāṃ mahiṣa mardanīm mātṛkām
bhaṇanti vibudhōttamā vihr̥timēva kāmākṣi tē ||80||

mahāmuni manōnaṭī mahitaramya kampātaṭī-
kuṭīraka vihāriṇī kuṭilabōdha saṃhāriṇī |
sadā bhavatu kāmīnī sakaladēhinām svāminī
kṛpātiśayakiṅkarī mama vibhūtayē śāṅkarī ||81||

jaḍāḥ prakṛti nirdhanā jana vilōchanā runtudā
narā janani vīkṣaṇaṃ kṣaṇa mavāpya kāmākṣi tē |
vachassu madhumādhurīm prakaṭayanti paurandarī-
vibhūtiṣu viḍambanām vapuṣi mānmathīm prakriyām ||82||

ghansatana taṭa sphuṭa sphurita kañchulī chañchalī-
kr̥ta tripura śāsanā sujana śīli tōpāsanā |
dṛśōḥ saraṇi maśnutē mama kadā nu kāñchīpurē
parā paramayōginām manasi chitkulā puṣkalā ||83||

kavīndra hṛdayēcharī parigṛhīta kāñchīpurī
nirūḍha karuṇājharī nikhila lōka rakṣākarī |
manaḥpatha davīyasī madana śāsana prēyasī
mahāguṇa garīyasī mama dṛśō'stu nēdīyasī ||84||



dhanēna na ramāmahē khalajanānna sēvāmahē
na chāpala mayāmahē bhavabhayānna dūyāmahē ।
sthirāṃ tanu mahētarāṃ manasi kiṃ cha kāñchīrata-
smarāntaka kuṭumbinī charaṇa pallavō pāsanām ॥85॥

surāḥ parijanā vapur manasijāya vairāyatē
triviṣṭapa nitambinī kuchataṭī cha kēlīgiriḥ ।
giraḥ surabhayō vayas taruṇimā daridrasya vā
kaṭākṣa saraṇau kṣaṇaṃ nipatitasya kāmākṣi tē ॥86॥

pavitraya jagattrayī vibudhabōdha jīvātubhiḥ
puratraya vimardinaḥ pulaka kāñchulī dāyibhiḥ ।
bhavakṣaya vichakṣaṇair vyasanamōkṣaṇair vīkṣaṇaiḥ
nirakṣara śirōmaṇiṃ karuṇayaiva kāmākṣi mām ॥87॥

kadā kalita khēlanāḥ karuṇayaiva kāñchīpurē
kalāya mukula tviṣaḥ śubhakadamba pūrṇāṅkurāḥ ।
payōdhara bharālasāḥ kavi janēṣu tē bandhurāḥ
pachēlima kṛpārasā paripatanti mārgē dṛśōḥ ॥88॥

aśōdhya machalōd bhavaṃ hṛdaya nandanaṃ dēhinām
anargha madhikāñchi tat kimapi ratna muddyōtatē ।



anēna samalaṅkṛtā jayati śaṅkarāṅka sthalī
kadāsya mama mānasaṃ vrajati pēṭikā vibhramam ॥89॥

parāmṛta jharīplutā jayati nitya mantaścharī
bhuvāmapī bahiścharī parama saṃvidēkātmikā ।
mahadbhi raparōkṣitā satata mēva kāñchīpurē
mamānvaha maham matir manasi bhātu māhēśvarī ॥90॥

tamō vipinadhāvinam satatamēva kāñchīpurē
vihārarasikā parā paramasaṃvidurvīruhē ।
kaṭākṣa nigalair dṛḍham hṛdaya duṣṭa dantāvalam
chiram nayatu māmakaṃ tripura vairi sīmantiṇī ॥91॥

tvamēva satī chaṇḍikā tvamasi dēvi chāmuṇḍikā
tvamēva paramātrkā tvamapī yōginī rūpiṇī ।
tvamēva kila śāmbhavī tvamasi kāmakoṭī jayā
tvamēva vijayā tvayī trijagadamba kiṃ brūmahē ॥92॥

parē janani pārvati praṇatapālīni prātibha-
pradātri paramēśvari trijaga dāśritē śāśvatē ।
triyambaka kuṭumbīni tripada saṅgīni trīkṣaṇē
trīśakti mayī vīkṣaṇam mayī nidhēhi kāmākṣi tē ॥93॥



manō madhuka rōtsavaṃ vidadhatī manīṣā juṣāṃ
svayam prabhava vaikharī vipina vīthi kālambinī ।
ahō śīśiritā kṛpā madhura sēna kampātaṭē
charāchara vidhāyinī chalati kāpi chinmañjarī ॥94॥

kalāvati kalābhṛtō mukuṭa sīmni līlāvati
sprhāvati mahēśvarē bhuvana mōhanē bhāsvati ।
prabhāvati ramē sadā mahita rūpa śōbhāvati
tvarāvati parē satāṃ guru kṛpāmbu dhārāvati ॥95॥

tvayaiva jagadambayā bhuvana maṇḍalaṃ sūyatē
tvayaiva karuṇārdayā tadapi rakṣaṇaṃ nīyatē ।
tvayaiva kharakōpayā nayana pāvakē hūyatē
tvayaiva kila nityayā jagati santataṃ sthīyatē ॥96॥

charāchara jaganmayīṃ sakala hṛnmayīṃ chinmayīṃ
guṇatrayamayīṃ jagattrayamayīṃ tridhāmāmayīṃ ।
parāparamayīṃ sadā daśadīśāṃ nīśāharmayīṃ
parāṃ satatāsanmayīṃ manasi chinmayīṃ śīlayē ॥97॥

jaya jagadambikē hara kuṭumbini vaktraruchā
jitaśara dambujē ghana viḍambini kēśaruchā ।



parama valambanam kuru sadā pararūpadharē
mama gata saṁvidō jaḍima ḍambara tāṇḍavinaḥ ||98||

bhuvanajanani bhūṣābhūtachandrē namastē
kaluṣa śamani kampātīra gēhē namastē |
nikhila nigamavēdyē nitya rūpē namastē
paraśiva mayi pāśachChēda hastē namastē ||99||

kvaṇatkāñchī kāñchīpura maṇi vipañchī layajharī-
śiraḥkampā kampā vasati ranukampā jalanidhiḥ |
ghanaśyāmā śyāmā kaṭhina kuchaśīmā manasi mē
mṛgākṣī kāmākṣī hara naṭana sākṣī viharatāt ||100||

samaravijayakōṭī sādhakānanda dhātī
mṛdugūṇa paripēṭī mukhya kādambavātī |
muninuta paripāṭī mōhitājāṇḍakōṭī
paramaśiva vadhūṭī pātu māṁ kāmakoṭī ||101||

imaṁ paravara pradaṁ prakṛti pēśalaṁ pāvanam
parāpara chidākṛti prakāṭana pradīpāyitam |
stavaṁ paṭhati nityadā manasi bhāvayan nambikām
japai ralamalaṁ makhai radhika dēha saṁśōṣaṇaiḥ ||102||